

## سُورَةُ الْبَقَرَةِ

آیات ۸۰-۸۲

ملاحظہ: کتاب میں حوالہ کیلئے قطعہ ہندی (پیر آف انک) میں بنیادی طور پر تین ارقام (نمبر) اختیار کئے گئے ہیں۔ سب سے پہلا دائیں طرف والا ہندسہ سورۃ کا نمبر شمار ظاہر کرتا ہے۔ اس سے اگلا (درمیانی) ہندسہ اس سورۃ کا قطعہ نمبر (جو زیر مطالعہ ہے اور جو کم از کم ایک آیت پر مشتمل ہوتا ہے) ظاہر کرتا ہے۔ اس کے بعد والا (تیسرا) ہندسہ کتاب کے مباحث اور بعد اللغہ الاعراب، الرسم اور الضبط) میں سے زیر مطالعہ بحث کو ظاہر کرتا ہے۔ یعنی علی الترتیب اللغہ کیلئے ۱، الاعراب کیلئے ۲، الرسم کیلئے ۳ اور الضبط کیلئے ۴ کا ہندسہ لکھا گیا ہے۔ بحث اللغہ میں چونکہ متعدد کلمات زیر بحث آتے ہیں اس لئے یہاں حوالہ کی مزید آسانی کے لئے نمبر کے بعد قوسین (بریکٹ) میں متعلقہ کلمہ کا ترتیبی نمبر بھی دیا جاتا ہے۔ مثلاً ۵۰:۲ (۳) کا مطلب ہے سورۃ البقرہ کے پانچویں قطعہ میں بحث اللغہ کا تیسرا لفظ اور ۵۰:۲:۳ کا مطلب ہے سورۃ البقرہ کے پانچویں قطعہ میں بحث الرسم۔ وہ کذا۔

۵۰:۲ وَقَالُوا لَنْ تَمَسَّنَا النَّارُ إِلَّا أَيَّامًا مَعْدُودَةً ۖ قُلْ  
أَتَّخِذُكُمْ عِنْدَ اللَّهِ عَهْدًا فَلَنْ يَخْلِفَ اللَّهُ عَهْدَهُ ۖ أَمْ  
تَقُولُونَ عَلَى اللَّهِ مَا لَا تَعْلَمُونَ ﴿۵۰﴾ بَلَىٰ مَنْ كَسَبَ  
سَيِّئَةً وَآحَاطَتْ بِهِ خَطِيئَتُهُ فَأُولَٰئِكَ أَصْحَابُ  
النَّارِ ۖ هُمْ فِيهَا خَالِدُونَ ﴿۵۱﴾ وَالَّذِينَ آمَنُوا وَعَمِلُوا  
الصَّالِحَاتِ أُولَٰئِكَ أَصْحَابُ الْجَنَّةِ ۖ هُمْ فِيهَا خَالِدُونَ ﴿۵۲﴾

[وَقَالُوا] جس کا ترجمہ اور انہوں نے کہا "بتا ہے" مگر یہاں یہود کے کردار اور ان کے عقائد کی بات چل رہی ہے۔ اس لیے سیاق عبارت میں اس کا ترجمہ ماضی کی بجائے حال کے ساتھ کیا جا سکتا ہے یعنی اور وہ کہتے ہیں۔ "قَالُوا" (جو فعل ماضی کا صیغہ جمع مذکر غائب ہے) کے مادہ، وزن، باب فعل اور معنی وغیرہ پہلے کسی دفعہ گزر چکے ہیں مثلاً دیکھئے البقرہ: ۱۱ [۲:۹:۴] (۴)

۱:۵۰:۲ (۱) [لَنْ نَمْسَنَّا] یہ فعل مضارع منصوب منفی بِلَنْ، لَنْ، نَمَسَّ کے ساتھ ضمیر منصوب متصل "نَا" (یعنی ہم کو) کا مرکب ہے اور لَنْ نَمَسَّ "کا مادہ" م م س " اور وزن (پورے صیغے) لَنْ نَفْعَلُ " ہے یعنی یہ دراصل لَنْ نَمَسَّ "تھا۔ پھر دونوں میں مدغم ہو گئے۔

● فعل مجرد اس مادہ سے "مَسَّ... يَمَسُّ (در اصل مَسَسَ يَمَسُّسُ) مَسًّا (سمع سے) سے آتا ہے اور اس کے بنیادی معنی ہیں: "... کو چھونا (ہاتھ وغیرہ سے)؛ ... کو ہاتھ لگانا" جیسے "لَا يَمَسُّهُ إِلَّا الْمُطَهَّرُونَ" (الواقعة: ۷۹) میں ہے کہ "اسے نہیں ہاتھ لگاتے / چھوتے مگر باطہارت لوگ"۔ "مَسَّ" میں زور اور شدت (سے چھونے) کا "یعنی" چپک جانے" کا مفہوم ہوتا ہے (جیسے "لَمَسَّ" میں لگے سے "چھونا" کا مفہوم ہوتا ہے) پھر مجازاً اور استعارہ میں "آگ لگانا، آپرانا" کے لیے بھی استعمال ہوتا ہے (یعنی جو دکھ یا سکھ انسان کو پہنچے) جیسے "مَسَّحِي الْكِبْرُ" (المعارج: ۵۴) میں ہے یعنی "مجھ کو آگ لگا بڑھاپا"۔ اسی طرح "إِذَا مَسَّتِ النَّفْسُ" اور "إِذَا مَسَّهُ الْخَيْرُ" (المعارج: ۲۰-۲۱) میں ہے (جب اس کو دکھ پہنچتا ہے / جب اس کو بھلائی پہنچتی ہے) قرآن کریم میں اس کا زیادہ استعمال برائی، دکھ، عذاب، سزا، آگ، عسکارتا سختی وغیرہ کے ساتھ ہوا ہے۔ اگرچہ بھلائی (خیر، حسنہ، سزا) کے ساتھ بھی آیا ہے مگر کم۔ اور کسی فعل بطور استعارہ مرد و عورت کے جنسی تعلق قائم ہونے کے لیے استعمال ہوتا ہے کہتے ہیں "مَسَّ الْمَرْأَةُ" (اس نے عورت کو چھوا یعنی اس سے جنسی تعلق رکھا) اور اسی معنی میں قرآن کریم میں ہے۔ "لَعَلَّيْسْتُنَّ بِأَشْرَافِ" (مریم: ۲۰) یعنی مجھے کسی آدمی نے ہاتھ نہیں لگایا) اور "مَنْ قَبِلَ ان تَمَسُّوْهُنَّ" (الاحزاب: ۴۹) یعنی شخصیت سے پہلے اور "مَسَّ الشَّيْطَانُ" (شیطان کا آگ لگانا) "ہائل بن" کے لیے بھی استعمال ہوتا ہے۔ قرآن کریم میں اس فعل مجرد کے مختلف صیغے ساتھ کے قریب مقامات پر آئے ہیں اور باب تفاعل سے صرف ایک صیغہ دو جگہ آیا ہے۔ اس کے علاوہ اس سے مشتق و ماخوذ کلمات بھی دو تین جگہ وارد ہوئے ہیں۔

● "لَنْ نَمَسَّنَا" میں فعل "لَنْ نَمَسَّ" کا صیغہ واحد مؤنث ہے کیونکہ اس کا فاعل "النار" (جو آگ کے آرا ہے) مؤنث مہمی ہے۔ اس طرح "لَنْ تَمَسَّنَا" کا مثلثی ترجمہ بتا ہے "ہرگز نہ چھوئے گی ہم کو" جسے بعض نے

”ہم کو ہرگز نہ لگے گی (یعنی آگ جس کا آگے ذکر آ رہا ہے) سے ترجمہ کیا ہے۔ بعض نے ہمیں تو نہ چھوٹے گی سے ترجمہ کیا ہے جس میں ”نفی جحد بلکن“ (زور سے نفی کرنا) کو نظر انداز کر دیا گیا ہے۔ بعض نے اس ”نفی بجد“ (زور سے انکار) کے مفہوم کی بنا پر ترجمہ ”ہم کو تو چھوٹے گی بھی نہیں“ سے کیا ہے جو اچھا ترجمہ ہے۔

[النار] کا مادہ ”ن و ر“ اور وزن ”مضارع“ لایم تعریف نکال کر ”فعل“ ہے یہ دراصل ”نور“ تھا جس میں واو متحرکہ ماقبل مفتوح ”الف“ میں بدل کر لکھی اور لڑی جاتی ہے۔ اس مادہ سے فعل مجرد کے باب اور معنی وغیرہ کے علاوہ خود اسی لفظ (النار) کے بارے میں البقرہ: ۱۷: ۲-۱۳: ۱ (۳) میں بات ہو چکی ہے۔ ”النار“ کے لفظی معنی تو ”آگ“ ہی ہیں تاہم لام تعریف کی بنا پر یہاں کوئی ”خاص آگ“ مراد ہے۔ اس لیے بیشتر مترجمین نے یہاں صرف آگ کی بجائے ”دوزخ کی آگ“ کی صورت میں تفسیری ترجمہ کیا ہے۔

[إِلَّا أَيَّامًا مَّعْدُودَةً] کا ابتدائی ”الا“ حرف استثناء (یعنی مگر، سوائے) ہے۔ یہاں (زیر مطالعہ عبارت) میں اس کے عمل پر حصہ الاعراب میں بات ہوگی۔

”ایام“ جو یہاں منصوب ”ایامًا“ آیا ہے اس کی نصب پر بھی الاعراب میں بات ہوگی، کا مادہ ”ی و م“ اور وزن ”مضارع“ ہے کہ یا یہ دراصل ”ایوام“ تھا جو ”یوم“ بمعنی ”دن“ کی جمع مکرر ہے۔ پھر ”یائے ساکنہ“ کے بعد آنے والی واو متحرکہ کو بھی ”یا“ میں بدل کر دونوں ”یا“ باہم مدغم کر کے یہ لفظ بصورت ”ایام“ لکھا اور بولا جاتا ہے یعنی ایوام = اییام = ایام۔ ”ایام“ (مکرر) کے معنی ”کچھ دن، کئی دن“ ہیں۔ لفظ ”یوم“ (جو ”ایام“ کا واحد ہے) کے مادہ فعل باب وغیرہ پر الفا تحہ: ۳۱: ۱۳: ۲ (۲) میں بات ہوئی تھی۔ ”معدودہ“ کا مادہ ”ع و د“ اور وزن ”مفعولہ“ ہے (آیت میں لفظ منصوب آیا ہے جس کی وجہ الاعراب میں بیان ہوگی)۔ اس مادہ سے فعل مجرد (عدّ یعدّ - گننا، شمار کرنا) کے باب و معنی وغیرہ پر البقرہ: ۲۴: ۲-۱۷: ۱۵ (۱۵) میں مفصل بات ہو چکی ہے۔

● لفظ ”معدودہ“ اس فعل مجرد (عدّ یعدّ) سے اسم مفعول تو نث کا صیغہ ہے اس کا لفظی ترجمہ ہے ”گنی جوئی، شمار کی گئی“۔ یہ لفظ یہاں ”ایام“ (جمع مکرر) کی صفت (ہونے کی وجہ سے نونث آیا) ہے۔ اس لیے ”ایام معدودہ“ (جو آیت میں منصوب آیا ہے) کا لفظی ترجمہ ہے ”گنے ہونے والے دن جسے مترجمین نے سلیس اور با محاورہ بنانے کے لیے ”کئی دن گنتی کے“ / چند روز گنے چنے / تھوڑے روز جو شمار ہو سکیں / گنتی کے چند روز گنتی کے دن / اور چند گنے چنے دن“ کی صورت میں ترجمہ کیا ہے۔ سب کا مفہوم ایک ہی ہے البتہ صرف ”چند روز“ میں ”معدودہ“ کا ترجمہ نظر انداز ہوا ہے اور ”جو شمار ہو سکیں“ میں اصل عبارت

(صیغہ اسم مفعول) سے تجاویز ہے۔ مفہوم درست ہے۔

۲: ۵۰: ۱ (۲) [قُلْ] کا مادہ "ق و ل" اور وزن اصلی "أَفْعُلْ" ہے۔ اصلی شکل "أَقُولُ" بنتی تہی جس میں "واو" متحرک کی حرکت (مضمرہ) باقبل ساکن حرف صحیح (ق) کو دی جاتی ہے یعنی رُوخود اجتماع ساکنین (واو و زل) کے باعث گر جاتی ہے اور ابتدائی ہمزہ الاول (ق) کے متحرک ہو جانے کی بنا پر (گراویا جاتا ہے اور لفظ بصورت "قُلْ" لکھا اور بولا جاتا ہے گویا "أَقُولُ" = "أَقُلْ" = "قُلْ"۔ اب اس کا وزن "قُلْ" رہ گیا ہے۔

● یہ (قُلْ) فعل مجرد قال یقول "جس کے باب معنی وغیرہ پر سب سے پہلے البقرہ: ۸ [۲: ۵۱: ۵۱] میں بات ہوتی تھی) سے فعل امر مخاطب کا پہلا صیغہ ہے اس کی گردان "قُلْ، قُولًا، قُولُوا، قُولِي، قَوْلًا اور قُلْنِ" ہوگی۔ اور قرآن مجید میں اس فعل سے امر کی گردان کے یہ تمام صیغے مختلف مقامات پر استعمال ہوتے ہیں۔

● "قُلْ" کا لفظی ترجمہ تو ہے "تو کہہ"۔ چونکہ یہاں اس فعل کے مخاطب اول نبی کریم صلی اللہ علیہ وسلم ہیں اس لیے اردو محاورے کے مطابق صیغہ احترام استعمال کرتے ہوئے بعض نے اس کا ترجمہ "کہو" یا "کہو" اور بعض نے "تم فرما دو" یا "آپ کہیے" یا "آپ یوں فرمادیجئے" سے کیا ہے۔ بعض نے صرف "کہو" اور "کہہ" ہی رہنے دیا ہے۔ اور ایک دو نے آگے آنے والی سوالیہ عبارت کی بنا پر یہاں "قُلْ" کا ترجمہ ہی "پوچھو" سے کر دیا ہے جو اصل عبارت سے ہٹ کر ہے۔

۲: ۵۰: ۱ (۳) [اتَّخَذْتُمْ] یہ لفظ دراصل "اتَّخَذْتُمْ" ہے جس کے ابتدائی ہمزہ استفہام (اے کیا ہے) کی وجہ سے صیغہ "اتَّخَذْتُمْ" کا ابتدائی ہمزہ الوصل تلفظ سے تو ساقط ہونا ہی تھا جیسے "اتَّخَذْتُمْ" یا "فَاتَّخَذْتُمْ" یا "شَمَّاتَّخَذْتُمْ" میں ہوتا ہے۔ تاہم قرآن کی اطار (رسم الخط) میں یہ قاعدہ ہے کہ ہمزہ استفہام کے بعد اگر کوئی ایسا صیغہ فعل آ رہا ہو جو ہمزہ الوصل سے شروع ہوتا ہو (اور ایسا عموماً کسی مزید فیہ ماضی کے صیغے میں ہی ہوتا ہے، تو ایسے ہمزہ الوصل کو کتابت سے بھی ساقط کر دیا جاتا ہے یعنی اسے لکھا ہی نہیں جاتا۔ اس طرح یہ لفظ "اتَّخَذْتُمْ" سے "اتَّخَذْتُمْ" رہ جاتا ہے۔ خیال رہے کہ "اتَّخَذْتُمْ" سے "اتَّخَذْتُمْ" ہی ہے ہمزہ استفہام برقرار کتابت اور تلفظ دونوں میں) رہتا ہے ایسے الفاظ قرآن کریم میں اور بھی کئی جگہ آئے ہیں۔ اور دراصل یہ علم الرسم کا مسئلہ ہے لہذا اس پر مزید بات "الرسم" میں ہوگی۔

● اور "اتَّخَذْتُمْ" کا مادہ "اخ ذ" اور وزن اصلی "اَفْتَعَلْتُمْ" ہے جو دراصل "اتَّخَذْتُمْ" تھا پھر فاعل (ہمزہ) "ت" میں بدل کر تار افتعال میں مدغم ہو جاتا ہے۔ اس مادہ (اخ ذ) سے فعل مجرد (اخذ یا أخذ = لینا، پلٹانا) کے باب معنی وغیرہ کے باب سے البقرہ: ۴۸ [۲: ۳۱: ۵۱] میں وضاحت ہو چکی ہے۔

”اِتَّخَذْتُمْ“ اس مادہ سے باب افتعال کا فعل ماضی صیغہ جمع مذکر حاضر ہے اس باب (افتعال) سے فعل (اِتَّخَذَ يَتَّخِذُ = پکڑنا، بنا لینا) کے معنی و استعمال اور خصوصاً اس میں ہمزہ (فارکلم) کے تاء (ت) میں بدل کر مذموم ہونے کے بارے میں بھی البقرہ: ۵۱ [۲: ۲۳: ۵۱] میں بات ہو چکی ہے۔

● اس طرح ”اِتَّخَذْتُمْ“ کا نقلی ترجمہ ہے ”کیا تم نے پکڑ لیا“ لے لیا جسے سیاق عبارت کی بنا پر اکثر نے ماضی قریب (برائے تاکید) کی صورت میں ترجمہ کیا ہے یعنی ”کیا تم نے لیا ہے“ لے لیا ہے / لے رکھا ہے / تم لے چکے ہو / پاچکے ہو کی صورت میں۔ سب کا مفہوم ایک ہی ہے۔

[عِنْدَ اللَّهِ] کلید ظرف ”عند“ کے معنی و استعمال کی وضاحت کے لیے دیکھئے البقرہ: ۵۴ [۲: ۲۳: ۵۴] عند اللہ ”کا ترجمہ“ اللہ کے پاس“ بنتا ہے جسے مضمون عبارت کے لحاظ سے ”اللہ کے ہاں / اللہ کے یہاں“ اللہ کے نزدیک“ سے ترجمہ کیا گیا ہے۔ اور بعض نے فعل (عہد لینا) کی مناسبت سے اس کا ترجمہ ”اللہ سے / خدا سے / اللہ کے ہاں سے“ کی صورت میں ترجمہ کیا ہے۔

[عَهْدًا] لفظ ”عہد“ (جو عبارت میں منصوب آیا ہے) کے مادہ (ع ھ د) وزن (فعل) اور اس سے فعل مجرد (عہد یعہد = عہد لینا) اور نحو لفظ ”عہد“ کے معنی وغیرہ البقرہ: ۲۷ [۲: ۱۹: ۲۷] میں گزر چکے ہیں۔ ”عہد“ کا اردو ترجمہ ”قول، اقرار، قرار“ سے کیا جاتا ہے اور خود لفظ عہد بھی اردو میں مستعمل ہے اس لیے بعض مترجمین نے یہاں اس کا ترجمہ ”عہد“ اور وعدہ اور معاہدہ سے ہی کر دیا ہے۔ بعض نے یہاں ”عہد“ کی تحکیر (تکرار ہونا) کے باعث اردو ترجمہ میں ”کوئی“ (اقرار وغیرہ) کا اضافہ کیا ہے جب کہ بعض نے صرف لفظ کا ترجمہ کیا ہے اور تحکیر کو نظر انداز کیا ہے۔

[۲: ۵۰: ۲] فَلَنْ يُخْلِفَ اللَّهُ عَهْدَهُ [یہ ایک جملہ ہے جو ”ف“ (ف) عاطفہ یعنی پس / اس لیے) + لَنْ

يُخْلِفُ (جس پر ابھی بات ہوگی) + اللہ + عہد + ہ کا مرکب ہے۔

”لَنْ يُخْلِفَ“ کا مادہ ”خ ل ف“ اور وزن ”پورے صیغے کا“ ”لَنْ يُفْعَلْ“ ہے اس مادہ سے فعل مجرد

کے معانی و استعمال پر البقرہ: ۳۰ [۲: ۲۱: ۳۰] میں بات ہوئی تھی۔ زیر مطالعہ صیغہ فعل (لَنْ يُخْلِفَ)

اس مادہ سے باب افعال کا فعل مضارع معروف ”منصوب منعی یلن“ (صیغہ واحد مذکر غائب) ہے جس

میں کسی کام کے زمانہ مستقبل میں پر زور نفی (یعنی ہرگز نہ ہونے) کا مفہوم ہوتا ہے۔ باب افعال سے فعل

”اَخْلَفَ... يُخْلِفُ اِخْلَافًا“ ایک کثیر المعانی فعل ہے جن میں عموماً بنیادی معنی ”... کو پیٹھ

پچھے کرنا / چھوڑ دینا / گردینا“ کے ہوتے ہیں۔ یہ فعل بطور لازم بھی استعمال ہوتا ہے مثلاً ”اَخْلَفَ الطَّعَامُ“

(کھانے کا ذائقہ یا بو بدل جانا) تاہم قرآن کریم میں یہ فعل بطور لازم کہیں استعمال نہیں ہوا۔ بلکہ ہر جگہ بطور

فعل متعدی ہی آیا ہے۔ اس کے مختلف معانی اور استعمالات میں سے چند ایک یہ ہیں۔

① "وعدہ پورا نہ کرنا" (وعدہ کو پیچھے چھوڑ دینا)۔ اس صورت میں اس کا مفعول (وَعْدٌ يٰۤاَعْمَدُ) مفعول بنفسہ بھی آتا ہے اور "باد" کے صلہ کے ساتھ بھی مثلاً کہتے ہیں "اَخْلَفَ وَعْدَهُ" یا "يُوْعِدُهُ" اس نے اپنا وعدہ پورا نہ کیا، قرآن کریم میں ہے "فَاَخْلَفْتُمْ مَوْعِدِي" (ط: ۸۶) یعنی تم نے میرے وعدہ کے خلاف کیا۔ اور اسی قسم کا استعمال زیر مطالعہ حصہ عبارت "لَنْ يُخْلَفَ اللهُ عَهْدَهُ" میں ہے۔

② "کسی سے) وعدہ پورا نہ کرنا" اس صورت میں مفعول وہ آدمی ہوتا ہے جس سے وعدہ کیا گیا ہو۔ قرآن میں شیطان کا قیامت کے دن اپنے پیروکاروں سے یہ قول بیان ہوا ہے "وَوَعَدْتُكُمْ فَأَخْلَفْتُكُمْ" (ابراہیم: ۲۲) یعنی میں نے تم سے وعدہ کیا تھا مگر (اب) تم سے وعدہ خلافی کی ہے۔

③ اور کبھی فعل اسی (وعدہ خلافی والے) معنوں میں دو مفعول کے ساتھ استعمال ہوتا ہے یعنی جس وعدہ کی خلاف ورزی کی جائے اور جس کے ساتھ کی جائے دونوں مفعول بنفہ ہو کر آتے ہیں مثلاً کہتے ہیں، "اَخْلَفَهُ الْوَعْدَ" (اس نے اس کے ساتھ وعدہ خلافی کی)۔ اور قرآن کریم میں ہے "اٰخْلَسُوا لِلّٰهِ مَا وَعَدُوْهُ" (التوبہ: ۷۷) یعنی "انہوں نے اللہ کے ساتھ کیے وعدہ کی خلاف ورزی کی۔

④ اور کبھی فعل "کسی چیز کے بعد کوئی اور چیز دینا" کے معنی دیتا ہے مثلاً قرآن کریم میں ہے: "وَمَا اَنْفَقْتُمْ مِنْ شَيْءٍ فَهُوَ يُخْلِفُهُ" (سبا: ۳۹) یعنی "جو کچھ تم خرچ کرتے ہو تو وہ (اللہ) اس کی جگہ اور دیتا ہے۔ قرآن کریم میں اس (باب افعال والے) فعل سے مختلف صیغہ ۴۴ جگہ آتے ہیں اور ہر جگہ یہ فعل متعدی اور مفعول بنفسہ کے (ذکر کے) ساتھ استعمال ہوا ہے۔

● اس طرح اس عبارت (فَلَنْ يُخْلَفَ اللهُ عَهْدَهُ) کا لفظی ترجمہ بنتا ہے "پس ہرگز اللہ تعالیٰ خلاف ورزی نہ کرے گا اپنے عہد کی" (یا اسے سچے نہیں چھوڑے گا)۔ اسی کو سلیس اور با محاورہ بناتے ہوئے بعض مترجمین نے "البتہ اللہ ہرگز خلاف نہ کرے گا اپنے اقرار کے" اور "اللہ ہرگز اپنا عہد خلاف نہ کرے گا" سے ترجمہ کیا ہے۔ بعض حضرات نے "ہرگز یا البتہ" کے استعمال کے بغیر ترجمہ کیا ہے "یعنی اللہ اپنے اقرار کے خلاف نہیں کرے گا" یا "اپنے وعدے کے خلاف نہ کرے گا" کی صورت میں۔ یہ گویا "لَنْ يُخْلَفَ" کی بجائے "لَا يُخْلَفُ" کا ترجمہ ہے۔ بعض حضرات نے غالباً سیاق عبارت (سابق عبارت کو) سامنے رکھتے ہوئے یا محاورہ کی خاطر زیر مطالعہ عبارت کے ترجمہ سے پہلے "اب" یا "تو اب" کا اضافہ کیا ہے یعنی "اب" تو اب خلاف نہ کرے گا" کی طرح۔ اگرچہ اصل عربی میں اس "اب" کے لیے کوئی لفظ نہیں ہے۔

آپ نے ملاحظہ کیا ہو گا کہ اس فعل (اَخْلَفَ يُخْلَفُ) کے تمام تراجم میں لفظ "خلاف" استعمال ہوا

ہے جو خود اسی مادہ (ذخ ل ف) سے مشتق ایک لفظ ہے اور اردو میں عام مستعمل ہے (اگرچہ اپنے صارفے عربی معانی کے ساتھ نہیں)۔

[ام تقولون علی اللہ ما لا تعلمون] اس جملے کے تمام کلمات کے معانی و استعمالات اس سے پہلے بیان ہو چکے ہیں۔ مثلاً

”ام“ (یا، یا بجز، کیا) کے لیے دیکھئے [۲: ۵: ۱۱۴]۔ ”تقولون“ کا مادہ ”ق و ل“ اور وزن اصلی ”تَفَعَّلُوْنَ“ ہے اور یہ فعل قال بقول (کہنا) سے مضارع معروف کا صیغہ جمع مذکر حاضر ہے (یعنی تم کہتے ہو) مزید یعنی صرفی بحث کیلئے دیکھئے [۲: ۹: ۱۱۴] نیز [۲: ۱۹: ۱۱۴] کے بعد بحث بقولون علی کے معانی [۲: ۶: ۱۱۴] میں اور چاہیں تو اسم جلالۃ (اللہ) کی لغوی بحث بلسم اللہ میں دیکھئے تاہم یہاں موصولہ (یعنی ”وہ جو کہ“) ہے کے استعمال کے لیے دیکھئے [۲: ۲: ۱۱۴] اور [۲: ۱۹: ۱۱۴] ”لا تعلمون“ جو ”ع ل م“ مادہ سے فعل مجرود ”علیم یعلّم“ (جاننا) سے فعل مضارع معروف منفی کا صیغہ جمع مذکر حاضر ہے (یعنی ”تم نہیں جانتے ہو) مزید کے لیے دیکھئے [۲: ۱۱۴: ۱۱۴]

● اس طرح اس فقرے کا لفظی ترجمہ بنتا ہے ”یا تم کہتے ہو اللہ پر وہ جو تم نہیں جانتے ہو جسے ذرا سلیس اور با محاورہ کرتے ہوئے ”خدا پر وہ بات کہتے ہو جس کا تمہیں علم نہیں“ / ”خدا کے بارے میں ایسی باتیں کہتے ہو جن کا تمہیں مطلق علم نہیں“ کی صورت دی گئی ہے بعض حضرات نے اردو محاورے کی بنا پر یہاں ”تقولون“ (کہتے ہو) کا ترجمہ ”اللہ پر“ جوڑتے ہو / جوڑ رہے ہو / باتیں جوڑتے ہو“ سے کر دیا ہے بعض نے اس پوری عبارت کا ترجمہ ”اللہ تعالیٰ کے ذمہ ایسی بات لگاتے ہو جس کی کوئی علمی سند اپنے پاس نہیں رکھتے“ کی صورت میں کیا ہے جو ترجمہ سے زیادہ تفسیر ہے جب کہ بعض نے بلے جانے بوجھے اللہ پر جھوٹ بولتے ہوئے ترجمہ کیا ہے جو محاورہ و مفہوم کے لحاظ سے درست ہی مگر اصل الفاظ سے ہٹ کر اور حد ترجمہ سے باہر ہے۔

● گویا اس جملے کے الگ الگ اجزاء کے تراجم یوں کیے گئے ہیں (ہر ایک کا پہلا ترجمہ اصل لفظی ہے) ”ام تقولون“ = ”کیا تم کہتے ہو / جوڑتے ہو / جوڑ رہے ہو / جھوٹ بولتے ہو علی اللہ“ = ”اللہ پر / خدا کے بارے میں / اللہ کے ذمے“ = ”ہا“ = ”وہ جو / وہ بات جس کا / ایسی باتیں جن کا / ایسی بات جس کی۔ لا تعلمون“ = ”تم نہیں جانتے / تمہیں علم نہیں / تمہیں مطلق علم نہیں / کوئی علمی سند پاس نہیں رکھتے / بلے جانے بوجھے آپ سمجھ سکتے ہیں کہ کس ترجمے میں اصل الفاظ سے کتنا بعد آیا اس پر کتنا اضافہ ہے۔

۲:۵۰:۵ (۵) [بلی] اگرچہ اسے بلحاظ مادہ "بلی" سے ماخوذ قرار دیا جاسکتا ہے (اور یہی وجہ ہے کہ معجم میں اس کا ذکر اسی مادہ کے ضمن میں کیا جاتا ہے)۔ تاہم یہ لفظ (بلی) نام ہے نہ فعل بلکہ صرف ایک حرف ہے اور اسے "لا" اور "نعم" کی طرح حرفِ جواب کہتے ہیں۔

● یہ ہمیشہ کسی منفی جملے کے جواب میں استعمال ہوتا ہے اور اس کا مقصد ردِ نفی (نفی کا انکار) ہوتا ہے یعنی منفی جملے میں جس بات کا انکار کیا گیا ہو۔ یہ لفظ اس انکار کا رد کرتا ہے اور اس کے مقابلے پر اس بات کا اقرار (یا اثبات) ثابت کرتا ہے۔ عموماً یہ کسی منفی جملہ استنباطیہ کے جواب میں (اقرار کے مفہوم کے لیے) آتا ہے۔ اگرچہ بعض دفعہ بغیر استنباط کے منفی جملے کے جواب میں (نفی کو رد کر کے فعل منفی کا اقرار کرنے کے لیے) بھی آتا ہے۔ اس کے مقابلے میں "نعم" (ہاں) اور "لا" (نہیں) صرف استنباط کے جواب میں استعمال ہوتے ہیں۔

● مثلاً اگر کوئی کہے "أُزِيدُ فِي الْبَيْتِ" (کیا زید گھر میں ہے) تو اس کے جواب میں "نعم" (ہاں) یا "لا" (نہیں) کہا جاسکتا ہے۔ لیکن اگر کہا جائے "أَلَيْسَ زَيْدٌ فِي الْبَيْتِ" (کیا زید گھر میں نہیں ہے) تو اس کے جواب میں اگر "نعم" (ہاں) کہا جائے تو اس کا مطلب ہوگا "نعم لیس زید فی البیت" (ہاں زید گھر میں نہیں ہے)۔ اور اگر اس (الیس زید فی البیت) کے جواب میں "بلی" (ہاں) کہا جائے تو اس کا مطلب ہوگا "بلی زید فی البیت" (ہاں زید گھر میں ہی ہے)۔ یہی وجہ ہے کہ اردو میں "نعم" کا ترجمہ تو "ہاں" سے ہی کیا جاتا ہے مگر "بلی" کا ترجمہ "کیوں نہیں / ہاں کیوں نہیں" سے کیا جاتا ہے۔ اور اگر کوئی آدمی استنباط کے بغیر منفی جملہ "لیس زید فی البیت" (زید گھر میں نہیں ہے) کہے اور سننے والا کہے "بلی" تو اس کا مطلب ہوگا "تم غلط کہتے ہو بلکہ زید گھر میں ہی ہے"۔

● یہ لفظ "بلی" قرآن کریم میں ۲۲ جگہ آیا ہے اور ان میں سے دس سے زیادہ مقامات پر تو یہ استنباط مع نفی کے جواب میں آیا ہے جیسے اَلَيْسَ بِرَبِّكُمْ (الاعراف: ۱۷۲) اور اَوَلَمْ تَوَدُّوا حُرِّمَ (البقرہ: ۱۶۰) میں ہے۔ باقی تمام جگہوں پر یہ مطلقاً جملہ (انکار اور نفی) کی تردید میں واقع ہوا ہے اور اسی قسم کا ایک یہ مقام (زیر مطالعہ) بھی ہے جس میں کسی استنباط کے بغیر عبارت "لَنْ نَعْتَنَّا النَّارَ" کے رد اور انکار میں آیا ہے۔ اسی لیے اس کا ترجمہ "کیوں نہیں / ہاں کیوں نہیں" کی بجائے اثبات حقیقت کے طور پر واقعی بات تو یہ ہے کہ / پچ تو یہ ہے کہ / بات یہ ہے کہ / بلکہ اصل یہ ہے کہ کی صورت میں کیا گیا ہے۔

۲:۵۰:۶ (۶) [مَنْ كَسَبَ سَيِّئَةً] "مَنْ" یہاں موصولہ (یعنی جو کہ) جس نے (کہ) بھی ہو سکتا ہے اور شرطیہ (یعنی جو کوئی بھی کہ) جس کسی نے بھی، بھی ہو سکتا ہے دیکھئے البقرہ: ۸ [۲:۷۱]۔ اسی



یے اس کا ترجمہ جو/ جو شخص/ جو کوئی/ جو کوئی بھی/ جس نے/ جن لوگوں نے کیا گیا ہے "من" بطور لفظ واحد اور لفظ معنی جمع بھی استعمال ہوتا ہے۔

● "كَسَبَ" جو "کس" مادہ سے فعل مجرد کا صیغہ واحد مذکر غائب ہے) کے فعل "باب" معنی وغیرہ پر بھی اوپر [۲: ۴۹: ۵۱] میں [بابت برجی ہے (کَسَبَ یُکَسِبُ کَسَبًا) یہاں بعض مترجمین نے تو فعل ماضی کا ترجمہ معنی سے ہی کیا ہے یعنی "جس نے کیا/ کی/ اپنے باندھی" کی صورت میں مگر بیشتر حضرات نے "من" شرط کی بنا پر ترجمہ مضارع یا مستقبل کے ساتھ کیا ہے یعنی "جو کاوے/ کماٹے/ کرے/ کرتا ہے/ اختیار کرے گا" کی صورت میں۔

● "سَيِّئَةٌ" کا مادہ "س و ا" اور وزن "فَعِيلَةٌ" ہے۔ اس کی اصلی شکل "سَيِّئَةٌ" تھی پھر "یائے ساکنہ کے بعد والی "واو" محسورہ بھی ساکن ہو کر "یا" میں مدغم ہو جاتی ہے۔ (دیکھئے: ۲: ۱۴: ۱۱) میں کلمہ "حَنِيبٌ" کی بناوٹ کی بحث [اس مادہ (س و ا) سے فعل مجرد کے باب اور معنی وغیرہ کی بحث البقرہ: ۴۹ [۲: ۳۲: ۱۱] میں گزر چکی ہے

اس طرح لفظ "سَيِّئَةٌ" کے معنی "برائی گناہ" اور بدی" ہیں اور بظاہر یہ لفظ اسم ذات (جو کسی چیز کا نام ہو) معلوم ہوتا ہے۔ تاہم بعض دفعہ یہ لفظ بری (شے) کے معنی میں بطور اسم صفت بھی استعمال ہوتا ہے۔ جیسے "شَفَاعَةُ سَيِّئَةٍ" (النسار: ۸۵) میں ہے یعنی "بری سفارش"۔ تاہم غور کیا جائے تو "سَيِّئَةٌ" (برائی) بدی کے معنی میں بھی (در اصل "اعمال سَيِّئَةٌ" ہی ہوتا ہے) یعنی ایسے موقع پر دراصل "سَيِّئَةٌ" ایک مخذوف موصوف کی صفت ہی ہوتا ہے۔ اسی لیے بعض مترجمین نے یہاں "سَيِّئَةٌ" کا ترجمہ "بری باتیں" بے کام" سے کیا ہے یہی صورت اس کے مقابلے کے لفظ "حَسَنَةٌ" کی ہے جو دراصل تو اسم صفت ہی ہے (یعنی اچھا/ عمدہ/ نیک) اور بطور اسم ذات (در اصل مخذوف موصوف کے ساتھ) بھی استعمال ہوتا ہے (یعنی نیکی/ اچھائی)۔

لفظ "سَيِّئَةٌ" (واحد) بصورت معرفہ یا نکرہ قرآن کریم میں ۲۲ جگہ آیا ہے اور سیئات" (بصورت جمع معرفہ نکرہ مفرد مرکب) ۳۶ جگہ آیا ہے۔

[۵۰: ۱: ۵] "وَاحَاطْتُ بِهٖ خَطِيئَتُهُ" یہ بھی ایک پورا جملہ ہے جو "وَ" عاطفہ (اور) "+" احاطت" (جس پر بات ہوگی) "+" "به" (جو بارہمجر (ب) + ضمیر مجرورہ ہے معنی "اس کو") "+" "خَطِيئَتُهُ" (جس پر بات ہوگی) کا مرکب ہے۔

● "اَحَاطْتُ" کا مادہ "ح و ط" اور وزن "اَفْعَلْتُ" ہے جس کی اصلی شکل "اَخْوَطْتُ" تھی پھر اس

میں واو متحرکہ کی حرکت (و) اس کے ماقبل ساکن حرفِ صحیح (ح) کو دے کر خود واو کو اس کے ماقبل کی حرکت (جواب فتح ہوگئی ہے) کے موافق حرف (الف) میں بدل کر لکھا اور بولا جاتا ہے گویا اَحْوَطْتُ = اَحْوَطْتُ = اَحَاطْتُ۔ اس مادہ (ح و ط) سے فعل مجرد کے باب معنی و استعمال کے بارے میں البقرہ: ۱۹ [۲: ۱۴: ۱۱۳] میں بات ہو چکی ہے۔

● "اَحَاطْتُ" اس مادہ سے باب افعال کا فعل ماضی صیغہ واحد مؤنث غائب ہے اس باب سے فعل (اَحَاطُ يُحِيطُ = گھیر لینا) کے معنی اور طریق استعمال وغیرہ بھی مندرجہ بالا مقام [۲: ۱۴: ۱۱۳] میں بیان ہوئے تھے جس میں یہ بھی بیان ہوا تھا کہ یہ فعل (اَحَاطُ يُحِيطُ) باء (ب) کے صلہ کے ساتھ استعمال ہوتا ہے چنانچہ اگلے لفظ "بہ" کی "باء" یہی صلہ ہے۔ اس طرح "وَ اَحَاطْتُ بِهِ" کا ترجمہ بنتا ہے "اور وہ گھیرے میں لے چکی اس کو" پھر بعض مترجمین نے "مَنْ" "مَنْ" "مَنْ" سے "سَبَّ سَيِّئَةً" سابقہ جملے والا کو موصولہ اور جملہ کو صرف خبر پر سمجھتے ہوئے اس کا ترجمہ بصیغہ ماضی ہی رہنے دیا ہے یعنی "گھیر لیا اس کو" گھیرے میں لے لیا اس کو" کی صورت میں۔ اور بعض نے اسی صیغہ ماضی (کو با محاورہ کرتے ہوئے) "... کے پھیر میں آگیا آگئے" کی صورت میں ترجمہ کیا ہے۔ اس میں جمع کا صیغہ تو "مَنْ" کی وجہ سے آسکتا تھا مگر مجموعی ترجمہ اصل عبارت سے ہٹ کر ہے۔ بیشتر مترجمین نے "مَنْ" کو شرطیہ سمجھتے ہوئے عبارت کا ترجمہ جملہ شرطیہ کی صورت میں اور اس لیے فعل مضارع یا مستقبل کے ساتھ یعنی "گھیر لے اسے" / اس کو گھیر لے / اس کو احاطہ کر لے / اس کو گھیر لے گا" کی صورت میں ترجمہ کیا ہے۔ اردو ترجمہ کے لیے اختیار کردہ فعل اور محاورے کے مطابق فعل مؤنث کا ترجمہ فعل برائے مذکر سے کرنا پڑا ہے۔

● "حُطِيتُ" کی آخری ضمیر مجرد (مضاف الیہ) "ح" تو یعنی "اس کا" کی / کے ہے۔ اور لفظ "حُطِيتُ" (جو مضاف ہو کر ضعیف ہو گیا ہے) کا مادہ "ح ط ا" اور وزن "فَعِيلَةٌ" ہے۔ اس مادہ سے فعل مجرد کے باب معنی وغیرہ کی بحث البقرہ: ۵۸ [۲: ۳۶: ۶] میں بسلسلہ کلمہ "خطایا" ہو چکی ہے بلکہ اس لفظ (حُطِيتُ) (جس کی ایک جمع "خطایا" ہے) کے معنی اور ساخت وغیرہ پر بھی وہاں بات ہو چکی ہے اس لفظ کے رسم عثمانی پر آگے "الرسم" میں بات ہوگی۔

● اس طرح "حُطِيتُ" کا ترجمہ "اس کی خطا نے" / اس کے گناہ نے / اپنے گناہ سے / اس کا گناہ" (اَحَاطْتُ) کے لیے اختیار کیے گئے فعل کے مطابق فرق کے ساتھ) کے ساتھ کیا گیا ہے بعض نے "حُطِيتُ" کا ترجمہ بصورت جمع (اس کے گناہ) کیا جسے معنی مراد ہی کہا جاسکتا ہے۔ ورنہ اصل لفظ تو واحد ہے۔

[فَأُولَٰئِكَ أَصْحَابُ النَّارِ هُمْ فِيهَا خَالِدُونَ] یہ پورے دو جملے ہیں جن کے الگ لفظوں کا ترجمہ تو یوں ہے: "ف" / پس / اس لیے / سو، "اولئک" = وہی ہیں / ایسے ہی لوگ / وہی / یہی لوگ۔  
"اصحاب النار" = دوزخ کے رہنے والے / اہل دوزخ / دوزخی / دوزخ والے  
"النار" = آگ / دوزخ] - "ہم" = وہ / وہ سب

"فیہما" اس میں / اسی میں  
مُخْلِذُونَ = ہمیشہ رہنے والے / پڑے رہنے والے / ہمیشہ وہیں رہیں گے / پڑے وہیں گے،  
مندرجہ بالا تمام کلمات کی لغوی بحث البقرة: ۳۹ [۲: ۲۴: ۲] میں ہو چکی ہے۔ ماسوائے اس فرق کے کہ یہاں جملہ "فأولئک" سے شروع ہوتا ہے اور وہاں "اولئک" سے شروع ہوا تھا۔  
[وَالَّذِينَ آمَنُوا وَعَمِلُوا الصَّالِحَاتِ] اس کے ابتدائی "و" عاطفہ (یعنی "اور") کو چھوڑ کر باقی عبارت (الذین... الصالحات) کے تمام کلمات کی لغوی بحث اور تراجم وغیرہ البقرة: ۲۵ [۲: ۱۸: ۲] میں گزر چکے ہیں اس عبارت کا لفظی ترجمہ بنتا ہے اور جو لوگ ایمان لائے اور انہوں نے کیے اچھے کام۔  
[أُولَٰئِكَ أَصْحَابُ الْجَنَّةِ] یہ بھی ایک مکمل جملہ اسمیہ ہے اس کے بھی تمام کلمات کی لغوی بحث پہلے گزر چکی ہے۔ مثلاً

اولئک = وہ سب / لوگ اور دیگر اسماء اشارہ البقرة: ۵ [۲: ۳: ۲] میں دیکھئے۔  
اصحاب = ساتھی... والے کے ساتھ وغیرہ کی بحث کے لیے البقرة: ۳۹ [۲: ۲۴: ۲] میں دیکھئے۔  
الجنة = باغ بہشت کی لغوی بحث البقرة: ۲۵ [۲: ۱۸: ۲] میں اس کی صحیح "جنات" کے ضمن میں گزر چکی ہے۔ اس طرح اس عبارت کے تراجم ہیں: "وہی / ایسے / یہی لوگ ہیں جنت والے / اہل جنت / جنتی: اردو میں چونکہ لفظ "جنت" مستعمل ہے اس لیے کسی نے اس کا ترجمہ کسی اور لفظ سے کرنے کی ضرورت محسوس نہیں کی۔

[هُمُ فِيهَا خَالِدُونَ] یہ جملہ اور اس کے تمام اجزاء کی لغوی تشریح سب سے پہلے البقرة: ۳۹ [۲: ۲۴: ۲] میں ہوئی تھی اور اس کے لفظی ترجمہ وہ اس میں ہمیشہ رہنے والے ہیں کے علاوہ دیگر تراجم بھی وہاں بیان ہوئے تھے۔

۲: ۵۰: ۲ الإعراب

یہ قطعہ جس میں تین آیات ہیں نحوی اعتبار سے سات مستقل جملوں پر مشتمل ہے۔ ان کے اعراب کی تفصیل یوں ہے۔

① وقالوا لن تمسنا النار إلا أياماً معدودة

[و] یہاں متانفہ ہے کیونکہ یہاں سے ایک الگ مضمون شروع ہوتا ہے [قالوا] فعل ماضی مرفوع مع ضمیر الفاعلین "ہم" ہے [لن تمسنا] میں [لن تمسنا] فعل مضارع معروف منصوب بـ "لن" صیغہ واحد مؤنث غائب ہے۔ صیغہ کی تائید آگے آنے والے فاعل "النار" (تو نت سماعی) کے لیے ہے۔ علامت نصب (مضارع) یہاں "س" کی فتح (س) ہے۔ جو دراصل "لن تمسنا" تھا، اس کا آخری "نا" ضمیر منصوب متصل ہے جو فعل (لن تمس) کا مفعول بہ ہے۔

[النار] فاعل (لن تمس) ہے اس لفظ مرفوع ہے علامت رفع آخری "س" کا ضمیر (س) ہے [لا] حرف استنثار ہے جو نفی کے بعد آنے کی وجہ سے حصر کا کام دے رہا ہے اس کا ترجمہ مگر حرف محض سے ہوگا۔ [أياماً] یہ "لا" کی وجہ سے نہیں بلکہ فعل "لن تمس" کا ظرف ہونے کی وجہ سے منصوب ہے۔ اس لیے کہ اگر آپ فعل میں سے حرف نفی "لن" اور حرف استنثار "لا" نکال دیں تو عبارت بنے گی۔ تمسنا النار اياماً (آگ میں کچھ دن چھوٹے گی) یعنی "اياماً" بطور ظرف منصوب آئے گا۔ [معدودة] اياماً کی صفت لہذا منصوب ہے اور "ايام" کے جمع مکسر ہونے کی وجہ سے صفت واحد مؤنث لانی گئی ہے۔ اس طرح جملہ لن تمسنا النار الا اياماً معدودة "ابتدائی فعل مقالوا" کا مفعول (مقول) ہو کر محلاً نصب میں ہے۔ اس پر سے جملے (وقالوا... معدودة) کے تراجم اور حصر کے لیے اردو الفاظ پھر "اللغة" میں بات ہو چکی ہے۔ یہاں ایک جملہ مکمل ہوتا ہے، اسی لیے اس کے آخر پر وقت مطلق کی علامت (ط) ڈالی جاتی ہے۔

② قل اتخذتم عند الله عهداً فلن يخلف الله عهداً

[قل] فعل امر مع ضمیر فاعل مستتر "أنت" ہے۔ اور یہاں سے ایک الگ جملہ (متانفہ) شروع ہوتا ہے [اتخذتم] کا ابتدائی ہمزہ (أ) استفہام کا ہے اور فعل "اتخذتم" کا ابتدائی ہمزہ الاول (ا) تلفظ اور کتابت دونوں سے (ایسے موقع پر) ساقط ہو جاتا ہے یعنی نہ لکھا جاتا ہے اور نہ بولا جاتا ہے "اتخذتم" فعل ماضی کا صیغہ جمع ذکر حاضر ہے۔ جس میں ضمیر الفاعلین "انتم" مستتر ہے۔ اور یہاں یہ فعل (اتخذتم) صرف لیک ہی مفعول کے ساتھ استعمال ہوا ہے (جو آگے آ رہا ہے) ورنہ عام طور پر فعل "اتخذتم" کے دو مفعول آتے ہیں۔ [عند الله] میں "عند" ظرف مضاف (لہذا) منصوب ہے اور "الله" اس (ظرف) کا مضاف الیہ (لہذا) مجرور ہے۔ اس ظرف (عند الله) کا تعلق فعل "اتخذتم" سے ہے اور ظرف کے فعل پر مقدم ہونے (پہلے آنے) کی وجہ سے اس میں تاکید یعنی "اللہ ہی" کے ہاں "کا مفہوم پیدا ہوتا ہے تاہم بیشتر

مترجمین نے یہاں اس ”ہی“ کو نظر انداز کیا ہے۔ [عہد] فعل ”اتَّخَذْتُمْ“ کا مفعول بہ (لہذا) منصوب ہے۔ عام ترتیب عبارت ”اتَّخَذْتُمْ عَهْدًا عِنْدَ اللَّهِ“ بنتی بنتی مگر ظرف کو تاکید یا تعجب کے لیے مقدم کر دیا گیا ہے [فَلَنْ يُخْلِفَ] کی ابتدائی ”فاء“ (ف) سببہ (یعنی اس لیے) ہے اور اس کی وجہ سے یہاں ایک منصوب فعل ”تَقُولُوا“ مخذوف ہے (فارسیہ کے بعد فعل مضارع منصوب آتا ہے) یعنی تقدیر (اصل مفہوم) عبارت کچھ یوں بنتی ہے ”اتَّخَذْتُمْ عِنْدَ اللَّهِ عَهْدًا“ ”تَقُولُوا“ ”لَنْ يُخْلِفَ“... (کیا تم نے اللہ سے عہد کر رکھا ہے جس کی بنا پر کہتے ہو کہ وہ ہرگز خلاف نہیں جائے گا) ”لَنْ يُخْلِفَ“ بھی فعل مضارع منصوب ”بَلَنْ“ ہے اور اس میں علامت نصب آخری فار کی فتح (ف) ہے۔ [اللَّهُ] فعل ”لَنْ يُخْلِفَ“ کا فاعل (لہذا) مرفوع ہے۔ [عَهْدَةٌ] مضاف (عہد) اور مضاف الیہ (ہ) مل کر فعل ”فَلَنْ يُخْلِفَ“ کا مفعول بہ (لہذا) منصوب ہے۔ علامت نصب ”د“ کی فتح (ے) ہے۔ اس طرح یہاں بھی ”قُلْ“ کے بعد والا تمام جملہ (اتَّخَذْتُمْ... عَهْدَةٌ) فعل ”قُلْ“ کا مقول مفعول ہو کر محل نصب میں ہے۔

(۲) أَمْ تَقُولُونَ عَلَى اللَّهِ مَا لَا تَعْلَمُونَ

[أَمْ] حرف عطف بمعنی حرف استفہام (کیا) بھی ہو سکتا ہے جو ابتدائی حمزة التسویة (اتَّخَذْتُمْ والا) کے بعد آتا ہے اور حمزة معادلتہ یا حمزة متصلہ بھی کہتے ہیں اور جس کا ترجمہ ”کیا/یا/آیا“ سے ہو سکتا ہے اور یہ بھی ممکن ہے کہ ”أَمْ“ منقطع ہو جس میں ”بَلْ“ (بلکہ) کا مفہوم ہوتا ہے۔ حمزة التسویة اور ”أَمْ“ معادلتہ متصلہ یا منقطعہ کی وضاحت کے لیے دیکھئے البقرة: ۵: ۲: ۵: ۱ (۴)

[تَقُولُونَ] فعل مضارع معروف مع ضمیر الفاعلین ”انتم“ ہے جس کا ”أَمْ“ کے ذریعے سابقہ جملے (یا) پر عطف ہو سکتا ہے [عَلَى اللَّهِ] جار (علی) مجرور (اللہ) مل کر تعلق فعل (تَقُولُونَ) ہیں [مَا] موصولہ ہے جو یہاں فعل ”تَقُولُونَ“ کا مفعول ہونے کے باعث منصوب ہے (اگرچہ سببی ہونے کی وجہ سے اس میں کوئی اعرابی علامت ظاہر نہیں ہے) [لَا تَعْلَمُونَ] فعل مضارع معروف منفی ”بَلَا“ (نافیہ غیر عامل) ہے جس میں واو الجمع (و) ضمیر الفاعلین ”انتم“ کی علامت ہے اس کے بعد ایک ضمیر عائد مخذوف ہے یعنی یہ دراصل ”لَا تَعْلَمُونَ“ (تم جس کو نہیں جانتے ہو) تھا۔ اور یہ جملہ فعلیہ (لَا تَعْلَمُونَ) ”مَا“ موصولہ کا صلہ ہے اور صلہ موصول مل کر ”تَقُولُونَ“ کا مفعول لہذا محلاً منصوب ہے۔ اگرچہ بعض نحوی حضرات صرف موصول کا اعراب بیان کرتے ہیں اور کہتے ہیں کہ ”صلہ“ کا کوئی اعراب نہیں ہوتا۔ مگر یہ حقیقت ہے کہ ہمیشہ صلہ موصول مل کر ہی جملے کا کوئی جز (مبتدا، خبر، فاعل، مفعول وغیرہ) بنتے ہیں صرف

اسم موصول تو جملے کا الگ جز نہیں ہوتا۔

ابتدائی "مَنْ" کی وجہ سے یہ جملہ (۱) سابقہ جملے (۲) پر عطف بھی ہو سکتا ہے اور اس طرح بلحاظ مضمون یہ دونوں جملے (۱) اور (۲) اصل ہی طویل جملہ بنتے ہیں۔

⑤ بلی من کسب سیئۃً ولحاطتٌ بہ خطیئۃً فالولئک اصحاب النار

[بلی] حرفِ جواب ہے جو سابقہ معنیٰ بيجحد (زور سے انکار) والے جملے (لن نمتنا النار) کے رد میں آیا ہے (اس کے ترجمہ اور اس کی وجہ پر حصہ "اللفظہ" میں بات ہو چکی ہے) [مَنْ] عام اسم موصول بھی ہو سکتا ہے معنیٰ "وہ شخص / لوگ جو کہ"۔ اور یہاں یہ اسم شرط بمعنیٰ "جو کوئی بھی کہ" بھی ہو سکتا ہے۔ دونوں صورتوں میں یہ اپنے (آگے آنے والے) صلہ کے ساتھ مل کر "یا" شرط کے لیے، مبتدأ کا کام دے رہا ہے لہذا محلاً مرفوع ہے اور دو مترجمین نے دونوں طرح (یعنی "من" موصول یا شرطیہ کے ساتھ) ترجمہ کیا ہے (دیکھئے حصہ "اللفظہ") ویسے شرطیہ والا ترجمہ زیادہ بہتر ہے کیونکہ یہاں کسی خاص شخص یا شخص خاص کی بات نہیں ہوئی بلکہ ایک عام (عمومی) قانون بیان ہوا ہے۔ [کسب] فعل ماضی مع ضمیر الفاعل "ہو" ہے جو "من" کے لیے ہے۔ یہاں بصورت "مَنْ شرطیہ" یہ فعل محلاً مجزوم ہے اگرچہ فعل ماضی ہونے کے باعث "مَنْ" کا کوئی اثر نہیں ہوا۔ [سیئۃً] فعل "کسب" کا مفعول بہ (لہذا) منصوب ہے [و] عاطف ہے اور [احاطت] فعل ماضی معروف صیغہ واحد ثمرث غائب ہے یہ فعل (احاطت) یہاں واو عاطف کے ذریعے سابقہ فعل "کسب" پر عطف ہے یعنی "کسب" اور "احاطت" تو الے دونوں کام جمع ہو گئے [بہ] جار مجرور (ب + ہ) فعل "احاطت" سے متعلق ہیں۔ یا یوں کہنے کے باوجود "ب" فعل "احاطت" کا صلہ ہے اور اس طرح "بہ" مفعول ہو کر محل نصب میں ہے۔ [خطیئۃً] مضاف (خطیئۃ) اور مضاف الیہ (ہ) مل کر فعل "احاطت" کا فاعل (لہذا) مرفوع ہے۔ علامت رفع "خطیئۃ" کی تا۔ (و) کا ضمیر (ہ) ہے اور "خطیئۃ" مضاف ہو کر ضعیف رہ گیا ہے۔ اس طرح "مَنْ" کے بعد والے دونوں جملے (کسب... خطیئۃ) "مَنْ" کا صلہ بھی بن سکتے ہیں۔ اس صورت میں صلہ موصول مل کر (من... خطیئۃ) مبتدأ کا کام دے رہے ہیں جس کی خبر آگے آنے والا جملہ (فالولئک اصحاب النار) ہو گا۔ اور یہ بھی ہو سکتا ہے کہ "مَنْ" شرطیہ ہو اور اس کے بعد والے دونوں جملے (کسب... خطیئۃ) اس (مَنْ) کے ساتھ مل کر جملہ شرطیہ کا ابتدائی حصہ (بیان شرط) بنتے ہیں۔ جس کا جواب شرط آگے آ رہا ہے۔

[فالولئک] کی ابتدائی "فار" (ف) رابطہ کی ہے جو جواب شرط کے شروع میں آتی ہے اور یہی لیے اکثر مترجمین نے اس (ف) کا ترجمہ (جواب شرط کی طرح) "تو" سے کیا ہے۔ اور "اولئک"

اسم اشارہ (جمع) مبتدأ ہے اور [اصحاب النار] مضاف (اصحاب) اور مضاف الیہ (النار) مل کر خبر (الہذا) مرفوع ہے علامت رفع "اصحاب" کی "ب" کا ضم (ب) ہے جو مضاف ہو کر تخفیف بھی ہے (النار) تجرور بالا ضافہ ہے۔ اس طرح یہ جملہ (فاولئک اصحاب النار) من "شرطیہ کا جواب شرط بھی ہو سکتا ہے اور اگر "من" اور اس کے صلہ کو مبتدأ سمجھا جائے تو یہ (فاولئک اصحاب النار) اس کی خبر بھی بن سکتی ہے۔ اس صورت میں "فاء" بسببہ کا ترجمہ "پس" اس لیے سے ہوگا ان دو ترکیب سے ترجمہ میں فرق پڑے گا کہ شرطیہ کی صورت میں ترجمہ "جو کوئی بھی... تو سو... سے ہوگا اور صلہ موصول مبتدأ سمجھیں تو ترجمہ "جو لوگ کہ... پس وہی... سے ہوگا۔ تاہم "من" کے بعد والے جملے کو شرطیہ سمجھنا زیادہ بہتر ہے۔ اس لیے کہ یہاں بات کسی خاص آدمی یا آدمیوں کی نہیں ہو رہی بلکہ ایک عام شرط (یا قانون) کا بیان ہے جو سب پر اطلاق پذیر ہوگا۔ اور اس جواب شرط جملہ (فاولئک اصحاب النار) میں جمع کے صیغے (اولئک اور اصحاب) اس لیے آئے ہیں کہ "من" (جملہ والا) شرطیہ ہو یا موصولہ واحد جمع دونوں کا مفہوم رکھتا ہے۔

#### ⑤ ہم فیما خالدون

[ہم] ضمیر مرفوع منفصل مبتدأ ہے اور [فیما] جار (فی) اور مجرور (ضمیر "ہا" جو النار یعنی آگ کے لیے ہے) مل کر متعلق خبر مقدم ہیں۔ اور اپنی خبر سے پہلے آنے کی وجہ سے اس میں "اس بی میں / اسی میں" کا مفہوم پیدا ہوتا ہے جسے بعض مترجمین نے ملحوظ رکھا ہے۔ [خالدون] خبر مرفوع ہے اور یہ پورا جملہ اسمیہ (جو عام نثر میں ہم خالدون فیما ہوتا) سابقہ خبر "اصحاب النار" (جملہ مک) میں سے "اصحاب" کا بیان یا صفت یا حال بھی ہو سکتا ہے اور النار کا بھی۔ پہلی صورت میں مفہوم ہوگا ایسے "اصحاب النار" (دو نئی) جو ہمیشہ اسی آگ میں رہیں گے۔ اور دوسری صورت میں مفہوم ہوگا "ایسی آگ کے "اصحاب" (والے) جس میں ہمیشہ رہیں گے تاہم یہی سادہ اور قابل فہم ترکیب یہی ہے کہ یہ جملہ (ہم فیما خالدون) بھی (فاولئک اصحاب النار) کی طرح جواب شرط ہے یا مبتدأ (من کسب... خطیبتہ) کی خبر بھی خبر ہے۔

#### ⑥ والذین امنوا وعملوا الصالحات اولئک اصحاب الجنة۔

[و] عاطفہ ہے جو جملہ کو جملہ سے ملاتی ہے [الذین] اسم موصول مبتدأ (الہذا) مرفوع ہے مگر معنی ہونے کی بنا پر ظاہری علامت رفع سے خالی ہے۔ [امنوا] فعل ماضی معروف مع ضمیر الفاعلین "ہم" ہے اور یہ جملہ فعلیہ (فعل فاعل) ہو کر "الذین" کا صلہ ہے [و] عاطفہ ہے اور [عملوا] بھی فعل ماضی

معروف صحیحہ الفاعلین ہم نے اور [الصالحات] فعل عملوا کا مفعول یہ (لہذا) منضرب ہے۔  
 علامت نصب آفری "ات" ہے جس میں معرف باللام ہونے کی وجہ سے ایک کسور (۲) آتی ہے۔  
 اور یہ "الصالحات" بھی دراصل ایک مخذوف موصوف کی صفت ہے یعنی مفہوم "الاعمال الصالحات"  
 کا ہے۔ یہ دوسرا جملہ (عملوا الصالحات) جو فعل فاعل مفعول پر مشتمل ہے، واو عاطف کے ذریعے پہلے جملہ  
 (امنوا) جو فعل مع فاعل ہے، پر عطف ہے یعنی جن لوگوں میں "امنوا" اور "عملوا الصالحات" والی دونوں  
 باتیں جمع ہوں گی، اور یہ دونوں عطف معطوف جملے (امنوا و عملوا الصالحات) ام موصول "الذین"  
 کا صلہ بنتے ہیں اور صلہ موصول مل کر (الذین..... الصالحات) مبتدا کا کام دے رہے ہیں [اولئك -  
 ام اشارہ مبتدا (لہذا) یہاں مرفوع ہے [اصحاب الجنة] مضاف (اصحاب) اور مضاف الیہ (الجنة) مل کر  
 "اولئك" کی خبر ہے اسی لیے اصحاب مرفوع ہے علامت رفع "ب" کا ضم (۲) ہے کیونکہ یہ وجہ  
 اضافت ضعیف بھی ہے اور الجنة مجرور بلاضافہ ہے جس میں علامت قرآفری "ة" کی کسور (۲)  
 ہے۔ اور یہ جملہ اسمیہ (اولئك اصحاب الجنة) صلہ موصول (الذین..... الصلحت) پر مشتمل مبتدا  
 کے لیے خبر کا کام دے رہا ہے۔

#### ④ ہم فیما خالدون

سابقہ جملہ (۵) کی طرح ہے البتہ اس میں "فیما" کی ضمیر تثنیہ (ہا) الجنة کے لیے ہے۔  
 یہاں بھی "فیما" خبر (خالدون) پر تقدم ہے اس لیے اس کا مفہوم "اسی میں" کا ہے۔ اور یہ فرق بھی  
 ہے کہ یہ جملہ (ہم فیما خالدون) کسی شرط کے جواب میں نہیں ہے (جیسا کہ جملہ ۵ تھا) بلکہ یہ پورا جملہ جس  
 کی سادہ نشر "ہم خالدون فیما" بنتی ہے، الذین سے شروع ہونے والے (صلہ موصول مل کر بننے  
 والے) مبتدا (والذین امنوا و عملوا الصلحت) کی خبر ثانی بننا ہے پہلی خبر اولئك اصحاب الجنة  
 تھی، اور اس جملہ (ہم فیما خالدون) کو بھی "اصحاب" یا "الجنة" کی صفت یا حال بنانے کی کھینچاٹانی  
 کی جاسکتی ہے مگر خبر ثانی بجزنا زیادہ قابل فہم ہے۔

الرسم ۳: ۵۰: ۲

زیر مطالعہ قطعہ آیات میں چار کلمات (خطیبتہ، اصحاب، خالدون، اور الصلحت) ایسے ہیں جن  
 کا رسم قرآنی (عثمانی) ان کے عام رسم الاتنی سے مختلف ہے۔ ایک کلمہ (المحاطت) کا رسم عثمانی مختلف فیہ  
 ہے اور دو کلمات (انخذتوا اور اولئك) ایسے ہیں جن کا رسم اگرچہ خلاف قیاس ہے تاہم ان کا رسم  
 الاتنی اور رسم عثمانی مشترک (یکساں) ہے۔ تفصیل یوں ہے۔



① "حُطِیْتُہ" جس کا رسم الاطیٰ "حُطِیْتُہ" ہے یعنی اس (رسم مقادیر) میں تین نبرات (ندانے) ہیں۔ پہلا ط کے بعد والی "یار" کا۔ دوسرا اس کے بعد مرکز ہمزہ کے لیے (کیونکہ عام الاطیٰ میں ہمزہ متوسطہ پھر کہ بعد ساکن "یار" کے نبرہ پر لکھا جاتا ہے) اور تیسرا (نبرہ) "تار" کے لیے ہے۔ مگر رسم عثمانی میں اس لفظ کی کتابت میں ہمزہ کے لیے کوئی مرکز بصورت "نبرہ یار" نہیں لکھا جاتا۔ اس لیے کہ اس صورت میں دو "یار" (ط کے بعد والی اور مرکز ہمزہ والی) جمع ہو جاتی ہیں اور یہ قاعدہ (رسم عثمانی کا) پہلے ہی بیان ہو چکا ہے کہ اس میں دو الف، دو واو اور دو یار آجاتیں (جسے اجتماع مثلین کہتے ہیں) تو صرف ایک ہی صرف لکھا جاتا ہے۔ البتہ اس کے بعض مشتقات ہیں جو اپنی اپنی جگہ بیان ہوں گے یہ لفظ بصورت واحد (حُطِیْتُہ) اور بصورت جمع سالم (حُطِیْتُہ) مفرد مرکب صورتوں میں قرآن کریم کے اندر پانچ جگہ آیا ہے اور ہر جگہ اسی طرح (مرکز ہمزہ کے لیے نبرہ کے بغیر) لکھا جاتا ہے۔

② "اصحب" جس کا رسم الاطیٰ "اصحاب" ہے قرآن کریم میں یہاں اور ہر جگہ (اور یہ لفظ مختلف صورتوں میں ۸۰ کے قریب مقامات پر آیا ہے) بحذف الالف بعد الحاء یعنی بصورت "اصحب" لکھا جاتا ہے البتہ اس کا واحد صاحب (جو معروف نکرہ مذکر تونث مفرد مرکب شکلوں میں قریباً ۱۶ جگہ آیا ہے) عموماً باثبات الف لکھا جاتا ہے۔ اس کا مفصل بیان حسب موقع آئے گا۔ لفظ "اصحب" زیر مطالعہ عبارت میں بھی دو دفعہ آیا ہے۔

③ "خالدون" جس کی رسم الاطیٰ "خالدون" ہے۔ یہاں دونوں جگہ اور قرآن کریم میں ہر جگہ (اور یہ لفظ مختلف اعرابی صورتوں (رفع نصب جبر) میں (خالدون / خالدين) ستر کے قریب جگہوں پر آیا ہے) بحذف الالف بعد الخاء لکھا جاتا ہے۔ البتہ اس کا واحد (خالده) جو چار جگہ آیا ہے، عموماً باثبات الف لکھا جاتا ہے۔ اس کے بارے میں بھی مفصل بات حسب موقع ہوگی۔

④ "الصلحت" جس کا نام رسم الاطیٰ "الصالحات" ہے۔ قرآن کریم میں یہاں اور ہر جگہ (اور یہ لفظ اس طرح بصورت جمع تونث سالم معروف یا نکرہ قرآن کریم میں ساٹھ سے زائد مقامات پر آیا ہے) بحذف الالف یعنی دونوں الف (ایک "ص" کے بعد دوسرا "ح" کے بعد) حذف کر کے لکھا جاتا ہے۔ اگرچہ پڑھے

۱۔ رسم الاطیٰ کے اس قاعدہ کے لیے دیکھئے نجرۃ الاطیٰ (مخلیفة) ص ۱۱۔ اور کتاب الکتاب ص ۱۶۔

۲۔ رسم عثمانی کے اس قاعدہ کے لیے دیکھئے نثر المرحان ۱: ۱۴۲۔ ۱۴۳۔ و المنع (الدلانی) ص ۴۹۔ نیز دیکھئے اسی کتاب میں [۲: ۲۲: ۲]

کلمۃ انبؤنی "کارسم" جہاں یہ قاعدہ بیان ہوا ہے۔

دونوں الف جاتے ہیں اور ضبط کے مختلف طریقوں سے ظاہر کیے جاتے ہیں۔ اس کے واحد مذکر (صالح) اور جمع (صالحون) نیز تشبیہ (صالحین) وغیرہ کے رسم عثمانی پر حسب موقع بات ہوگی۔

⑤ "احاطت" یہ لفظ اس صورت میں (فعل ماضی صیغہ واحد نونث غائب) قرآن کریم میں صرف ہی ایک جگہ آیا ہے۔ الدانی نے اس کے حذف الف بعد الحار کا کہیں ذکر نہیں کیا جو اس (الف) کے اثبات کو مستلزم ہے بلکہ علامہ ارکانی نے اس کے اثبات الالف بعد الحار البطلہ "پر اتفاق بیان کیا ہے کیونکہ یہ الف "واو" کی بدلی ہوئی صورت ہے۔ تاہم ابوداؤد کی طرف منسوب قول کی بنا پر اسے بجز الف الالف بعد الحار لکھا جاتا ہے۔ چنانچہ لیبیا اور ایشیائی ممالک (بصغیر ایران ترکی وغیرہ) کے مصاحف میں اسے باثبات الف (احاطت) لکھا جاتا ہے جب کہ بیشتر عرب اور افریقی ممالک کے مصاحف میں اسے بجز الف (احاطت) لکھا گیا ہے۔ ویسے باب افعال کے اس فعل کا صیغہ ماضی واحد مذکر غائب (احاط) جو قرآن کریم میں پانچ جگہ آیا ہے ہر جگہ باتفاق اثبات الف کے ساتھ لکھا جاتا ہے (یعنی احاطت)

⑥ "أَخَذْتُمْ" جو دراصل "أَخَذْتُمْ" ہے جس میں پہلا ہمزہ استفہام اور دوسرا ہمزہ الوصل ہے۔ رسم عثمانی میں (اور بعض دفعہ رسم اطلالی میں بھی) کئی مواقع پر ہمزہ الوصل کتابت سے بھی ساقط کر دیا جاتا ہے اس کے بعض مواقع پہلے گریچکے ہیں (مثلاً "اللتقین" ۲: ۱۰۲ میں) اور بعض آگے آئیں گے ہمزہ الوصل کے کتابت سے ساقط ہونے کے قواعد میں سے ایک قاعدہ یہ ہے کہ اگر ہمزہ استفہام کے مفا بعد ہمزہ الوصل سکورا (والا) آئے (جو عموماً ماضی یعنی پانچ حرفی "اور سدا سی یعنی پچھ حرفی ماضی یا اس کے مصدر میں ہوتا ہے) تو یہ ہمزہ الوصل لکھنے میں گرا دیا جاتا ہے (پڑھا تو ویسے بھی دجا تا، اس کی ایک مثال یہ (زیر مطالعہ) لفظ "أَخَذْتُمْ" ہے اس کے علاوہ اس قسم کے کئی الفاظ مثلاً "أَطَّلَعَ" (مجم ۹۶) "أَسْتَكْبَرْتُ" (الزمزم ۵۵) اور "أَفْتَرَى" (سبا: ۸۰) وغیرہ ہیں جن کا بیان اپنی اپنی جگہ آئے گا۔ اگر ہمزہ استفہام اور ہمزہ واصل کے درمیان کوئی اور حرف آجائے تو ہمزہ الوصل کتابت میں برقرار رہے گا۔ اگرچہ تلفظ میں نہیں آئے گا مثلاً "أَخَذْتُمْ" (الرعد ۱۶۱) میں۔ اسی طرح اگر ہمزہ استفہام کے مفا بعد ہمزہ الوصل مفتوح (بوالا) آئے تو اس کا الگ قاعدہ ہے جو اپنی جگہ بیان ہو گا۔ ہمزہ استفہام کے بعد سکورا

ہمزۃ الوصل کے کلمات سے ساقط ہونے کا قاعدہ رسم الاثنی میں بھی ملحوظ رکھا جاتا ہے۔ اس طرح یہ لفظ (أَتَّخَذْتُمْ) رسم عثمانی اور رسم الاثنی دونوں میں بحذف ہمزۃ الوصل لکھا جاتا ہے۔

④ "اولئک" بھی ان کلمات میں سے ہے جن کا رسم الاثنی بھی خلاف قیاس اور رسم عثمانی ہی کی یادگار ہے اس لفظ کے رسم پر البقرہ: ۵۵ کی بحث الرزم یعنی [۳: ۳: ۲] میں مفصل بات ہو چکی ہے۔

۴: ۵۰: ۲ الضبط

زیر مطالعہ تین آیات کے کلمات میں ضبط کے تنوع کو مندرجہ ذیل مثالوں سے سمجھا جاسکتا ہے ان میں سے بیشتر کلمات کے ضبط کی مثالیں پہلے بھی گزر چکی ہیں تفصیل یوں ہے۔

وَ/وَا قَالُوا، قَالُوا، قَالُوا/لَنْ، لَنْ، لَنْ/تَمْسَنَا،

تَمْسَنَا/النَّارُ، النَّارُ، النَّارُ/التَّاسِرُ، التَّاسِرُ، التَّاسِرُ/

أَيَّامًا، أَيَّامًا، أَيَّامًا/مَعْدُودَةٌ، مَعْدُودَةٌ، مَعْدُودَةٌ/

قُلْ، قُلْ/أَتَّخَذْتُمْ، أَتَّخَذْتُمْ، أَتَّخَذْتُمْ/عِنْدًا، عِنْدًا،

عِنْدَ/اللَّهِ، اللَّهُ، اللَّهُ/عَهْدًا، عَهْدًا، عَهْدًا/فَلَنْ، فَلَنْ، فَلَنْ/

يُخَافُ، يُخَافُ/اللَّهُ (مثل سابق)، عَهْدَةٌ، عَهْدَةٌ، عَهْدَةٌ/أُمَّ، أُمَّ، أُمَّ/

تَقُولُونَ، تَقُولُونَ، تَقُولُونَ/عَلَى، عَلَى/اللَّهُ (مثل سابق)، مَا،

مَا، مَا/لَا، لَا، لَا/تَعْلَمُونَ، تَعْلَمُونَ، تَعْلَمُونَ/بَلَى، بَلَى، بَلَى/


مَنْ، مَنْ، مَنْ/مَنْ، مَنْ/كَسَبَ، كَسَبَ/سَيِّئَةٌ، سَيِّئَةٌ، سَيِّئَةٌ/وَأَو

وَ/أَحَاطَتْ، أَحَاطَتْ، أَحَاطَتْ/أَحَطَّتْ (بحذف الف) بِه، بِه، بِه

۱۔ اس قسم کے کلمات کے رسم عثمانی میں قاعدہ کے لیے دیکھیے المتفق (اللاثنی) ص ۲۹۔ ذیل المیزان (المازنی) ص ۹۷، تیسرے الطائین (الضبیان) ص ۷۷۔

۲۔ رسم الاثنی کے قاعدہ کے لیے دیکھیے کتب الختات (دلائل) دستویزہ ص ۱۲ نیز خزنة الاطراف والتخليف ص ۵۲۔

بِهِمْ / خَطِيئَتُهُ، خَطِيئَتُهُ، خَطِيئَتُهُ / فَأَوْلِيكَ، فَأَوْلِيكَ ،  
 فَأَوْلِيكَ ، فَأَوْلِيكَ / أَصْحَابُ، أَصْحَابُ، أَصْحَابُ / النَّارِ (مثل سابق)،  
 هُمْ، هُمْ / فِيهَا، فِيهَا، فِيهَا / خَالِدُونَ، خَالِدُونَ ،  
 خَالِدُونَ / وَالَّذِينَ، الَّذِينَ، الَّذِينَ / آمَنُوا، آمَنُوا ،  
 آمَنُوا، آمَنُوا / وَعَمِلُوا، عَمِلُوا، عَمِلُوا / الصَّالِحَاتِ،  
 الصَّالِحَاتِ، الصَّالِحَاتِ / أَوْلِيكَ (مثل سابق)، أَصْحَابُ (مثل سابق)،  
 الْجَنَّةِ، الْجَنَّةِ، الْجَنَّةِ / هُمْ / فِيهَا / خَالِدُونَ (بہر مثل سابق)



# TO CHRISTIANS WITH LOVE

Based on the lectures delivered by  
Dr. Israr Ahmad

Price Rs. 8.00



Markazi Anjuman Khuddam-ul-Qur'an, Lahore